

वेस्टमिन्स्टर छोटा प्रश्नोत्तरमाला

The Westminster Shorter Catechism

प्रेरित २:३९ किनकि प्रतिज्ञा तपाईंहरूका निम्ति र तपाईंहरूका सन्तानका निम्ति र टाढामा हुनेहरू सबैका निम्ति हो - जतिलाई प्रभु हाम्रा परमेश्वरले बोलाउनुहुनेछ।



RTF-USA WESTMINSTER STANDARDS SERIES

वेस्टमिन्स्टर
छोटा
प्रश्नोत्तरमाला

The Westminster Shorter Catechism

Originally published in 1648 as *The Grounds and Principles of Religion Contained in a Shorter Catechism* by the Westminster Assembly and later by the General Assembly of the Church of Scotland.

Published in London and Edinburgh.

Nepali Edition © 2023 by:

Reformation Translation Fellowship (RTF-USA)

3026 6th Ave.

Beaver Falls, PA 15010

www.rtf-usa.com

Contact Information: rtfdirector@gmail.com

FOR FREE DISTRIBUTION ONLY – NOT FOR SALE



वेस्टमिन्स्टर छोटा प्रश्नोत्तरमाला

THE WESTMINSTER SHORTER CATECHISM

प्रश्न १. मानिसको जीवनको प्रमुख र मुख्य उद्देश्य के हो ?

उत्तर : मानिसको जीवनको प्रमुख र मुख्य उद्देश्य भनेको परमेश्वरलाई महिमा दिनु र उहाँसँग सधैं आनन्दित रहिरहनु हो ।

१ कोरिन्थी १०:३१; रोमी ११:३६; भजनसंग्रह ७३:२५-२८ ।

प्रश्न २. परमेश्वरलाई महिमा दिन र उहाँसँग रमाउन हामीलाई निर्देशन गर्न उहाँले हामीलाई कस्तो नियम दिनुभएको छ ?

उत्तर : परमेश्वरलाई महिमा दिन र उहाँसँग रमाउन हामीलाई निर्देशन गर्ने नियमहरू धर्मशास्त्रको पुरानो र नयाँ नियम भित्र भएको परमेश्वरको वचन मात्र हो ।

२ तिमोथी ३:१६; एफेसी २:२०; १ युहन्ना १:३-४ ।

प्रश्न ३. परमेश्वरको वचनले विशेष गरि के सिकाउँछ ?

उत्तर: परमेश्वरको वचनले मानिसले उहाँलाई गर्नुपर्ने विश्वास र कर्तव्यबारे सिकाउँछ ।

२ तिमोथी १:१३; २ तिमोथी ३:१६ ।

प्रश्न ४. परमेश्वर को हुनुहुन्छ ?

उत्तर : परमेश्वर आत्मा, असीमित, अनन्त, अपरिवर्तनीय र उहाँ आफैँमा ज्ञान, शक्ति, पवित्र, न्याय, भलाइ र सत्य हुनुहुन्छ ।

युहन्ना ४:२४; अय्युब ११:७-९; भजनसंग्रह ९०:२; याकुब १:१७; प्रस्थान ३:१४; भजनसंग्रह १४७:५; प्रकाश ४:८; प्रकाश १५:४; प्रस्थान ३४:६-७ ।

प्रश्न ५. एक परमेश्वरबाहेक कोही अरू परमेश्वर छन् कि ?

उत्तर : छैनन् । केवल एक मात्र परमेश्वर जो जीवित र सत्य हुनुहुन्छ ।

व्यवस्था ६:४; यर्मिया १०:१० ।

प्रश्न ६. त्रिएकमा कति जना व्यक्तित्व हुनुहुन्छ ?

उत्तर: त्रिएकमा तीन जना व्यक्तित्वहरू हुनुहुन्छ । उहाँहरू पिता परमेश्वर, पुत्र परमेश्वर र पवित्र आत्मा परमेश्वर हुनुहुन्छ । उहाँहरू तीनै एउटै परमेश्वर हुनुहुन्छ । उहाँहरू सबै कुरामा एकै तथा शक्ति र महिमामा समान हुनुहुन्छ ।

१ युहन्ना ५:७; मत्ती २८:१९ ।

प्रश्न ७. परमेश्वरको नियमहरू केके हुन् ?

उत्तर : परमेश्वरको नियमहरू: उहाँको अनन्त उद्देश्य र इच्छाको योजना अनुसार उहाँको आफ्नै महिमाका लागि हुन आउने कुराहरू सबै उहाँ आफैँले पूर्वनिर्धारित गर्नुभएको छ ।

एफेसी १:४, एफेसी ४:११; रोमी ९:२२-२३ ।

प्रश्न ८. परमेश्वरले उहाँको नियमहरू कसरी कार्यान्वयन गर्नुहुन्छ ?

उत्तर : परमेश्वरले सृष्टिको काम अनि उहाँको कृपामा तिनीहरूको प्रबन्ध गर्न लगाएर आफ्नो नियमहरू कार्यान्वयन गर्नुहुन्छ ।

प्रश्न ९. सृष्टिको काम भनेको के हो ?

उत्तर : परमेश्वरले आफ्नो वचनको शक्तिले छ दिनमा सबै कुराहरू शून्यताबाट बनाउनुभयो । उहाँले बनाउनु भएको सबै थोकहरू असल थिए । त्यसैलाई सृष्टिको काम भनिन्छ ।

उत्पत्ति १: हिब्रू ११:३ ।

प्रश्न १०. परमेश्वरले मानिसलाई कसरी सृष्टि गर्नुभयो ?

उत्तर : परमेश्वरले नर र नारी गरी आफ्नै स्वरूपमा ज्ञान, धार्मिकता र पवित्रतामा मानिसलाई सृष्टि गर्नुभएर सारा जगतमाथि अधिकार दिनुभयो ।

उत्पत्ति १: २६-२८; कलस्सी ३:१०; एफेसी ४:२४ ।

प्रश्न ११. परमेश्वरको पूर्वप्रबन्धका काम के-के हुन् ?

उत्तर : परमेश्वरको पूर्वप्रबन्धअनुसार सबै सृष्टि र तिनीहरूको कामसमेतलाई उहाँले अति पवित्र, बुद्धिपूर्ण र शक्तिशाली सुरक्षा दिएर शासन गर्नुहुन्छ ।

भजनसंग्रह १४५:१७; भजनसंग्रह १०४:२४; यशैया २८:२९; हिब्रू १:३; भजनसंग्रह १०३:१९; मत्ती १०:२९-३१ ।

प्रश्न १२. परमेश्वरले कस्तो विशेष ईश्वरीय कृपा प्रयोग गरेर मानिसलाई सृष्टि गर्नुभयो ?

उत्तर: परमेश्वरले मानिसलाई सृष्टि गर्नुहुँदा असल र खराब ज्ञानको रुखको फल नखानु, खाद्यो भने मछौं भनी पक्का आज्ञा पालन गर्ने शर्तमा जीवनको करार पनि दिनुभयो ।

गलाती ३:१२; उत्पत्ति २:१७ ।

प्रश्न १३. परमेश्वरले हाम्रा प्रथम अभिभावकलाई जुन अवस्थामा सृजना गर्नुभयो, के उनीहरू त्यसैमा कायम रहिरहे कि रहेनन् ?

उत्तर: परमेश्वरले हाम्रा प्रथम अभिभावकलाई स्वेच्छामा चल्न सक्ने क्षमता प्रदान गर्नुभएको कारण तिनीहरूले परमेश्वरको विरुद्धमा पाप गरेर उहाँले सृष्टि गर्नुभएको अवस्थादेखि पतित भएपछि जुन अवस्थामा सृजना गर्नुभएको थियो, उनीहरू त्यसमा कायम रहिरह्न सकेनन् ।

उत्पत्ति ३:६-८, उत्पत्ति ३:१३; उपदेशक ७:२९ ।

प्रश्न १४. पाप भनेको के हो ?

उत्तर: पाप भनेको परमेश्वरको व्यवस्था अनुरूप नगर्नु, त्यसमा कुनै कमी हुनु वा त्यसको उल्लङ्घन हुनु हो ।

१ युहन्ना ३:४ ।

प्रश्न १५. हाम्रा प्रथम अभिभावकले कस्तो पाप गरेका कारण तिनीहरू परमेश्वरले सृष्टि गर्नुभएको अवस्थादेखि पतित हुनुपऱ्यो ?

उत्तर: परमेश्वरले नखानु भनेको फल खाएर हाम्रा प्रथम अभिभावक परमेश्वरले सृष्टि गर्नुभएको स्थानबाट पतित हुनुपऱ्यो ।

उत्पत्ति ३:६, उत्पत्ति ३:१२ ।

प्रश्न १६. आदमले आज्ञा उल्लङ्घन गरेको कारण सबै मानवजाति पापमा पतित भए त ?

उत्तर: परमेश्वरले आदमसँग गरेको करार (प्रतिज्ञा) हरू आदमसँग मात्र नभएर उसका भावी सन्तानसँग पनि गरिएका हुनाले आदमले पाप गर्दा स्वभाविकरूपले आदमबाट उत्पन्न भएका सम्पूर्ण मानवजाति पापमा पतित भयो ।

उत्पत्ति २:१६-१७; रोमी ५:१२; १ कोरिन्थी १५:२१-२२ ।

प्रश्न १७. पतनले मानिस जातिलाई कस्तो अवस्थामा पुर्‍यायो ?

उत्तर: पतनले मानिसलाई पाप र दुर्गतिको अवस्थामा पुर्‍यायो ।

रोमी ५:१२ ।

प्रश्न १८. मानिस पापमय अवस्थामा खस्दा कस्तो हुन्छ ?

उत्तर: मानिस आफ्नो मौलिक धार्मिकतारहित भएर पापमय स्वभावमा खस्दा आदमको पापको दोषमा परेर सम्पूर्ण स्वभाव भ्रष्ट हुन्छ । यसलाई स्वभाविक पाप भनिन्छ । ती पापमय स्वभावबाट निस्केका सबै कुराहरू पापसँगै सम्मिलित हुन पुग्छन् ।

रोमी ५:१२, १९; रोमी ५:१०-२०; एफेसी २:१-३; याकुब १:१४-१५; मत्ती १५:१९ ।

प्रश्न १९. मानिस पतन भएर कस्तो दुःखद् अवस्थामा पुग्नुपर्‍यो ?

उत्तर: पतनको कारण सबै मानिसले परमेश्वरको सङ्गतिबाट विमुख भएर उहाँको क्रोधको श्रापमा पर्नु पर्‍यो । अनि सबै मानिस कष्टमय जीवनपछि मृत्यु र सधैँको निम्ति नरकको कष्टको भागी भए ।

उत्पत्ति ३:८, उत्पत्ति ३:१०, उत्पत्ति ३:२४; एफेसी २:२-३; गलाती ३:१०; विलाप ३:३९; रोमी ६:२३; मत्ती २५:४१, मत्ती २५:४६ ।

प्रश्न २०. परमेश्वरले सबै मानिस जातिलाई दुर्गति र पापी अवस्थामा नै त्याग्नु भयो त ?

उत्तर: परमेश्वरले आफ्नो खुसीमा अनन्तदेखि नै कतिलाई अविनाशी जीवनको लागि चुननुभयो अनि एक जना उद्धारकर्ताद्वारा पाप र दुःखमय अवस्थाबाट उद्धार दिनुभएर उहाँको अनुग्रहको करारभिन्न पस्र दिनुभयो ।

एफेसी १:४; रोमी ३:२०-२२; गलाती ३:२१ ।

प्रश्न २१. परमेश्वरबाट चुनिएकाहरूको उद्धारकर्ता को हुनुहुन्छ ?

उत्तर: परमेश्वरबाट चुनिएकाहरूको एकमात्र उद्धारकर्ता येशू ख्रीष्ट हुनुहुन्छ, जो परमेश्वरको अनन्त पुत्र भएर पनि मानव बन्नुभयो। उहाँले एउटै व्यक्तिमा ईश्वर र मानव भएर ईश्वरीय र मानवीय दुवै गुण निरन्तर कायम राख्नुभयो ।

१ तिमोथी २:५-६; युहन्ना १:१४; गलाती ४:४; रोमी ९:५; लुका १:३५; कलस्सी २:९; हिब्रू ७:२४-२५
/

प्रश्न २२. ख्रीष्ट परमेश्वरको पुत्र भएर पनि कसरी मानव बन्नुभयो ?

उत्तर: ख्रीष्ट परमेश्वरको पुत्र, पवित्र आत्माको शक्तिबाट कन्या मरियमको कोखमा गर्भधारण भई एउटा साँचो प्राण र शरीर लिएर मरियमबाटै जन्मनु भए पनि उहाँ पापरहित जन्मनुभयो ।

हिब्रू २:१४, हिब्रू २:१६; हिब्रू १०:५; मत्ती २६:३८; लुका १:२७, लुका १:३१, लुका १:३५, लुका १:४२;
गलाती ४:४; हिब्रू ४:१५; हिब्रू ७:२६ ।

प्रश्न २३ ख्रीष्टले हाम्रो उद्धारकर्ताको हैसियतमा कस्तो निर्वाह गर्नुभयो ?

उत्तर: ख्रीष्ट हाम्रो उद्धारकर्ता हुनुभएर नम्रता, निष्ठा र सम्मानकासाथ अगमवक्ता, पुजाहारी र राजाको कर्तव्य निर्वाह गर्नुभयो ।

प्रेरित ३:२१-२२; हिब्रू १२:२५; २ कोरिन्थी १३:३; हिब्रू ५:५-७; हिब्रू ७:२५; भजनसंग्रह २:६; यशैया
९:६-७; मत्ती २१:५; भजनसंग्रह २:८-११ ।

प्रश्न २४. ख्रीष्टले कसरी एउटा अगमवक्ताको कर्तव्य कार्यान्वयन गर्नुभयो ?

उत्तर: येशू ख्रीष्ट उहाँको वचन र आत्माद्वारा हाम्रो उद्धारको निम्ति परमेश्वरको इच्छा प्रकट गरिदिनुभएर एउटा अगमवक्ताको कामगर्नुभयो ।

युहन्ना १:१८; १ पत्रुस १:१०-१२; युहन्ना १५:१५; युहन्ना २०:३१ ।

प्रश्न २५. ख्रीष्टले कसरी एउटा पूजाहारीको कर्तव्य कार्यान्यवन गर्नुभयो ?

उत्तर: पूजाहारीको पदमा रहेर ख्रीष्टले हाम्रो निम्ति ईश्वरीय इन्साफमा सन्तुष्ट हुनु अनि हामीलाई परमेश्वरसँग मिलाप गराउन आफैं एकै पटक सधैंको निम्ति बलिदान हुनुभयो । उहाँले हाम्रो निम्ति निरन्तर अन्तरबिन्ती गरिदिनुहुन्छ ।

हिब्रू ९:१४, हिब्रू ९:२८; हिब्रू २:१७; हिब्रू ७:२४-२५ ।

प्रश्न २६. ख्रीष्ट येशुले कसरी एउटा राजाको कर्तव्य कार्यान्यवन गर्नुभयो ?

उत्तर: एउटा राजाको पदमा रहनु भएर ख्रीष्ट येशुले हामीलाई उहाँको शक्तिको अधीनमा ल्याउनु हुन्छ । शासन र रक्षा गर्नुहुन्छ, अनि हाम्रा र उहाँका शत्रुहरूमाथि विजय गर्दै तिनीहरूलाई वशमा पार्नुहुन्छ ।

प्रेरित १५:१४-१६; यशैया ३३:२२; यशैया ३२:१-२; १ कोरिन्थी १५:२५ ।

प्रश्न २७. ख्रीष्ट कसरी होच्याइनुभयो ?

उत्तर: गरीब गोठमा मानव भई जन्मिनुभयो, व्यवस्थाको अधीनमा रही दुःख र कष्टमय जीवन जिउनुभयो, परमेश्वरको क्रोधमा पर्नुभयो, क्रूसमा मृत्युको श्राप भोग्नु भई गाडिनु भएर केही समयको निम्ति मृत्युको अधीनमा बस्नु भएर ख्रीष्ट होच्याइनुभयो ।

लुका २:७; गलाती ४:४; हिब्रू १२:२-३; यशैया ५३: २-३; लुका २२:४४; मत्ती २७:४६; फिलिप्पी २:८; १ कोरिन्थी १५:३-४; प्रेरित २:२४-२७, प्रेरित २:३१ ।

प्रश्न २८. ख्रीष्ट कसरी उच्च पारिनुभयो ?

उत्तर: तेस्रो दिनमा मृत शरीरबाट बौरी उठ्नुभयो, स्वर्गमा चढिजानु भएर परमेश्वर पिताको दाहिने बाहुलीपट्टि बस्नु भएको छ, अनि उहाँ अन्त्यको दिनमा संसारको इन्साफ गर्न आउनुहुनेछ ।

१ कोरिन्थी १५:४; मर्कुस १६:१९; एफेसी १:२०; प्रेरित १:११; प्रेरित १७:३१ ।

प्रश्न २९. हामी कसरी येशु ख्रीष्टले मूल्य तिरेर प्राप्त गर्नुभएको स्वतन्त्रताको अंशियार हुन सक्छौं ?

उत्तर: ख्रीष्टले मोल तिर्नु भएर प्राप्त गरिदिनुभएको छुटकारा पवित्र आत्माको प्रभावकारी ढंगमा हामीभित्र लागू गराउनु भएपछि हामी त्यस छुटकाराको हिस्सेदार हुन सक्छौं ।

युहन्ना १:११-१२; तीतस ३:५-६ ।

प्रश्न ३०. ख्रीष्टले किन्तु भएको छुटकारा पवित्र आत्माको कसरी हामीमा लागू गराउनु हुन्छ ?

उत्तर: पवित्र आत्माको हामीभित्र विश्वास उत्पन्न गराई प्रभावकारी आह्वानद्वारा ख्रीष्टसँग मिलाप गराउनु भएर उहाँले किन्तुभएको स्वतन्त्रता हामीमा लागू गराउनु हुन्छ ।

एफेसी १:१३-१४; युहन्ना ६:३७; एफेसी २:८; एफेसी ३:१७; १ कोरिन्थी १:९ ।

प्रश्न ३१. प्रभावकारी आह्वान के हो ?

उत्तर: प्रभावकारी आह्वान पवित्र आत्माको त्यो काम हो जसबाट उहाँले हामी पापी, दयनीय र विपदमा परेका छौं भनी हामीलाई स्वीकार गर्न लगाउनु हुन्छ । उहाँले हाम्रो मनमा ज्ञान-प्रकाश उजागर गर्नु भएर हाम्रा इच्छाहरूलाई पुनर्जीवित पार्नुहुन्छ । यसरी उहाँले सित्तैमा दिनुभएको येशू ख्रीष्टलाई ग्रहण गर्न लगाउनु हुन्छ ।

२ तिमोथी १:९; २ थेसलोनिकी २:१३-१४; प्रेरित २:३७; प्रेरित २६:१८; इजकिएल ३६:२६-२७; युहन्ना ६:४४-४५; फिलिप्पी २:१३ ।

प्रश्न ३२. प्रभावकारी आह्वान प्राप्त गरेकाहरूले कस्ता फाइदाहरू जीवनमा उपभोग गर्न सक्छन् ?

उत्तर: प्रभावकारी आह्वान प्राप्त गरेकाहरूले यो जीवनमा निर्दोषीकरण, धर्मपुत्रत्व प्राप्ति, पवित्रीकरण आदि फाइदाहरू साथै त्यसबाट उब्जने फाइदाहरूको अंशियार हुनसक्छन् ।

रोमी ८:३०; एफेसी १:५; १ कोरिन्थी १: २६, १ कोरिन्थी १:३० ।

प्रश्न ३३. निर्दोषीकरण भनेको के हो ?

उत्तर: निर्दोषीकरण परमेश्वरले उहाँको सित्तैको अनुग्रहमा गर्ने कार्य हो, जहाँबाट उहाँले हाम्रो पाप क्षमा गर्नुभएर उहाँको दृष्टिमा हामीलाई धर्मी भनी ग्रहण गर्नुहुन्छ । येशू ख्रीष्टको धार्मिकतामा हामीलाई गन्ती गर्नुहुन्छ । निर्दोषीकरण केवल विश्वासद्वारा मात्र प्राप्त गर्न सकिन्छ ।

रोमी ३:२४-२५; रोमी ४:६-८; २ कोरिन्थी ५:१९, २ कोरिन्थी ५:२१; रोमी ५:१७-१९; गलाती २:१६; फिलिप्पी ३:९ ।

प्रश्न ३४. धर्मपुत्र बनाउनु भनेको के हो ?

उत्तर: धर्मपुत्र बनाउने काम पनि परमेश्वरको सित्तैको अनुग्रहको कार्य हो । यसद्वारा हामी उहाँकै भई विशेष अधिकार र अवसरसाथ उहाँका छोरा छोरी हुन्छौं ।

१ युहन्ना ३:१; युहन्ना १:१२; रोमी ८:१७

प्रश्न ३५. शुद्धीकरण भनेको के हो ?

उत्तर: शुद्धीकरण परमेश्वरको सित्तैको अनुग्रहको कार्य हो । शुद्धीकरणले हाम्रो सम्पूर्ण मनुष्यत्व परमेश्वरको प्रतिरूपमा नयाँ तुल्याइन्छ । यसद्वारा पापसँगको सम्बन्ध क्रमशः घट्दै हामी बढ्दो धार्मिकताको निम्ति जिउनेहरू तुल्याइन्छौं ।

२ थेसलोनिकी २:१३; एफेसी ४:२३-२३; रोमी ६:४; रोमी ६:६; रोमी ८:१ ।

प्रश्न ३६. निर्दोषीकरण, धर्मपुत्र ग्रहण र शुद्धीकरणजस्ता कार्यहरूबाट हाम्रो यो जीवनमा के फाइदा हुन्छ ?

उत्तर: हाम्रो यो जीवनमा परमेश्वरको प्रेमको निश्चयता, विवेकमा शान्ति, पवित्र आत्माको आनन्द अनि जीवनको अन्त्यसम्म हामी अनुग्रहमा बढ्दै जानसक्ने र दृढाग्रही हुने, निर्दोषीकरण, धर्मपुत्र प्राप्ति र शुद्धीकरणको फाइदाहरू हुन् ।

रोमी ५: १-२, रोमी ५:५, रोमी १४:१७; हितोपदेश ४:१८; १ युहन्ना ५:१३; १ पत्रुस १:५ ।

प्रश्न ३७. विश्वासीहरूले आफ्नो मृत्युपछि ख्रीष्टबाट कस्तो फाइदा पाउँछन् ?

उत्तर: विश्वासीहरूको मृत्यु हुने बित्तिकै तिनीहरूको आत्मा पूर्णरूपमा ख्रीष्टसँग जोडिन पुगेर पुनरुत्थान नभएसम्म तिनीहरू समाधिमा विश्राम गर्दछन् ।

हिब्रू १२:२३; २ कोरिन्थी ५:१, २ कोरिन्थी ५:६, २ कोरिन्थी ५:८ ।

प्रश्न ३८. पुनरुत्थान हुँदा विश्वासीहरूले ख्रीष्टबाट कस्तो फाइदा पाउने छन् ?

उत्तर: पुनरुत्थान हुँदा विश्वासीहरू महिमामा बौरिउठ्ने छन्, सबैद्वारा चित्र सकिने छन् र न्यायको दिन निर्दोष घोषणा गरिनेछन् । विश्वासीहरू सधैंको लागि परमेश्वरमा सम्पूर्ण रीतिले आनन्दित तुल्याइनेछन् ।

१ कोरिन्थी १५:४३; मत्ती २५:२३; मत्ती १०:३२; १ युहन्ना ३:२; १ कोरिन्थी १३:१२; १ थेसलोनिकी ४:१७-१८ ।

प्रश्न ३९. परमेश्वर मानिसले कस्तो काम गरेको चाहनुहुन्छ ?

उत्तर: परमेश्वरबाट प्रकाश भएको इच्छाप्रतिको आज्ञाकारीता नै उहाँको चाहना हो ।

मीका ६:८; १ शमुएल १५:२२ ।

प्रश्न ४०. मानिसले पालन गर्न परमेश्वरले कुन प्रथम नियम प्रकट गर्नुभयो ?

उत्तर: परमेश्वरले मानिसलाई पालना गर्न दिनुभएको प्रथम नैतिक नियम हो ।

रोमी २:१४-१५; रोमी १०:५

प्रश्न ४१. नैतिक नियम कहाँ समावेश गरिएको छ ?

उत्तर: दश आज्ञामा नैतिक नियमलाई समावेश गरिएको छ ।

व्यवस्था १०:४; मत्ती १९:१७ ।

प्रश्न ४२. दश आज्ञाको सार के हो ?

उत्तर: दश आज्ञाको सार प्रभु हाम्रा परमेश्वरलाई आफ्ना सारा हृदयले, आफ्नो सारा प्राणले, आफ्नो सारा बलले र आफ्नो सारा समझले प्रेम गर्नु हो र आफ्नो छिमेकीलाई आफैंलाई जस्तै प्रेम गर्नु हो ।

मत्ती २२:३७-४० ।

प्रश्न ४३. कस्तो भूमिकाबाट दश आज्ञा सुरु गरिएको छ ?

उत्तर: दश आज्ञाको भूमिका यस्तो छ, “म तेरो परमेश्वर यहोवे हूँ जसले तँलाई मिश्रको दासत्वको बन्धनबाट निकाली ल्याएँ ।”

प्रस्थान २०:२ ।

प्रश्न ४४. दश आज्ञाको भूमिकाले हामीलाई के सिकाउँछ ?

उत्तर: दश आज्ञाको भूमिकाले परमेश्वर प्रभु हुनुहुन्छ र उहाँ हाम्रो परमेश्वर र उद्धारकर्ता हुनुभएकोले हामीले उहाँको आज्ञा पालन गर्ने पछि भनी सिकाउँछ ।

लुका १:७४-७५: १ पत्रुस १५:१९

प्रश्न ४५. पहिलो आज्ञा कुन हो ?

उत्तर: पहिलो आज्ञा - "मेरो सामु तेरो अरू कोही ईश्वर हुनुहुँदैन ।"

लुका १:७४-७५: १ पत्रुस १:१५-१९ /

प्रश्न ४६. पहिलो आज्ञाको माग के हो वा पहिलो आज्ञाले कस्तो माग गरेको छ ?

उत्तर: प्रभु हामीहरूको ईश्वर एउटै र सत्य परमेश्वर हुनुहुन्छ भनी हामीले चिन्नु र जान्नुपर्छ अनि उहाँलाई सुहाउँदो आराधना र महिमा दिनुपर्छ भनी पहिलो आज्ञाले माग गरेको छ ।

१ इतिहास २८:९; व्यवस्था २६:१७; मत्ती ४:१०; भजनसंग्रह २९:२ /

प्रश्न ४७. पहिलो आज्ञाले के निषेध गर्छ ?

उत्तर: पहिलो आज्ञाले प्रभु हामीहरूको सत्य परमेश्वरलाई अस्वीकार गरी उहाँलाई मात्र सुहाउने र दिनुपर्ने आराधना र महिमा नदिएर उहाँबाहेक अरू कसैलाई दिन निषेधित गर्छ ।

भजनसंग्रह १४:१; रोमी १:२१; भजनसंग्रह ८१:१०-११; रोमी १:२५-२६ /

प्रश्न ४८. पहिलो आज्ञाको "मेरो सामु" भन्ने शब्दले हामीलाई विशेष रूपले के सिकाएको छ ?

उत्तर: सबै कुरा देख्नुहुने र ख्याल गर्नुहुने परमेश्वरको सामु अरू देवता पुत्रे पापले उहाँलाई साह्रै अपमान हुन्छ भन्ने कुरो "मेरो सामु" भन्ने शब्दले सिकाउँछ ।

इजकिएल ८:५-१८; भजनसंग्रह ४४:२०-२१ /

प्रश्न ४९. दोस्रो आज्ञामा के भनिएको छ ?

उत्तर: दोस्रो आज्ञा "तिमीले आफ्ना निम्ति कुनै खोपेको मूर्ति नबनाउनू अथवा माथि आकाशमा भएको, तल पृथ्वीमा भएको वा पृथ्वीमुनि पानीभित्र भएको कुनै थोकको प्रतिमूर्ति नबनाउनू ! तिमीले तिनीहरूलाई दण्डवत् नगर्नू र तिनीहरूको पूजा नगर्नू; किनकि म, परमप्रभु तिम्रा परमेश्वर जलन राख्ने ईश्वर हुँ; मलाई घृणा गर्नेहरूका सन्तानहरूलाई तिनीहरूका पुर्खाहरूको अधर्मका निम्ति म तेस्रो र चौथो पुस्तासम्म दण्ड दिन्छु; तर मलाई प्रेम गर्नेहरू र मेरा आज्ञाहरू पालन गर्नेहरूका हजारौँ पुस्तासम्मलाई म करुणा देखाउँछु ।"

प्रस्थान २०:४-६ ।

प्रश्न ५०. दोस्रो आज्ञाले के आदेश दिएको छ ?

उत्तर: दोस्रो आज्ञाले हामीलाई परमेश्वरले धर्म र आराधनाको निम्ति उहाँको वचनमा स्थापित गर्नुभएको सम्पूर्ण नियमहरूलाई ग्रहण गरेर आदरपूर्वक पालन गर्न र पवित्रतापूर्ण रूपले जोगाइराख्ने आदेश दिएको छ ।

व्यवस्था ३२:४६; मत्ती २८:२०; प्रेरित २:४२ ।

प्रश्न ५१. दोस्रो आज्ञाले के निषेध गरेको छ ?

उत्तर: परमेश्वरको वचनमा आधारित नभएको कुनै अरू उपाय तथा आकृतिहरूसित परमेश्वरको आराधना गर्न दोस्रो आज्ञाले निषेध गरेको छ ।

व्यवस्था ४:१५-१९; प्रस्थान ३२:५; प्रस्थान ३२:८; व्यवस्था १२:३१-३२ ।

प्रश्न ५२. दोस्रो आज्ञाको उद्देश्य के हो ?

उत्तर: परमेश्वरले हामीमाथि सम्पूर्ण रूपले अधिकार गर्नुहुन्छ, हामी उहाँकै हौँ र परमेश्वरलाई ठिक तरिकाले आराधना गरेको उहाँले चाहनुहुन्छ ।

भजनसंग्रह ९५:२-३; भजनसंग्रह ४५:११; प्रस्थान ३४:१३-१४ ।

प्रश्न ५३. तेस्रो आज्ञामा के भनिएको छ ?

उत्तर: "तिमीले परमप्रभु आफ्ना परमेश्वरको नाम व्यर्थमा नलिनु; किनकि जसले उहाँको नाम व्यर्थमा लिन्छ, त्यसलाई परमप्रभुले निर्दोष ठहर्‍याउनुहुनेछैन ।"

प्रस्थान २०:७

प्रश्न ५४. तेस्रो आज्ञाले के आधिकारिक दाबी गरेको छ ?

उत्तर: तेस्रो आज्ञाले अधिकारपूर्वक परमेश्वरको नाउँ, अधिकार, स्वभाव, नियम, वचन र कामको श्रद्धालु र पवित्र प्रयोग भएको दाबी गरेको छ ।

मत्ती ६:९; व्यवस्था २८:५८; भजनसंग्रह ६८:४; प्रकाश १५:३-४; मलाकी १:११, मलाकी १:१४; भजनसंग्रह १३८:१-२; अय्युब ३६:२४ ।

प्रश्न ५५. तेस्रो आज्ञाले के निषेध गर्छ ?

उत्तर: परमेश्वरले आफैँलाई प्रकट गर्नलाई प्रयोग गर्ने कुनै पनि कुरोले हामीलाई कुव्यवहार गर्न वा अपवित्र तुल्याउन निषेधित गर्दछ ।

मलाकी १:६-७; मलाकी १:१२; मलाकी २:२; मलाकी ३:१४ ।

प्रश्न ५६. तेस्रो आज्ञाको विचार के हो ?

उत्तर: परमेश्वरले उहाँको आज्ञा भंग गर्नेहरू मानिसहरूबाट बाँचे तापनि उहाँको आफ्नो धार्मिक न्यायबाट तिनीहरूलाई उम्कन दिनुहुनेछैन भन्ने तेस्रो आज्ञाको विचार हो ।

१ शमुएल २:१२, १ शमुएल २:१७, १ शमुएल २:२२, १ शमुएल २:२९; १ शमुएल ३:१३; व्यवस्था २८:५८-५९ ।

प्रश्न ५७. चौथो आज्ञामा के छ ?

उत्तर: "विश्रामदिन पवित्र मान्नलाई यसको सम्झना राख्नु ! छ दिन तिमीले परिश्रम गर्नु र आफ्ना सबै काम गर्नु; तर सातौं दिनचाहिँ परमप्रभु तिम्रा परमेश्वरको विश्रामदिन हो; यसमा तिमीले कुनै काम नगर्नु – न तिमीले, न तिम्रा छोरा, न तिम्री छोरी, न तिम्रो कमाराले, न तिम्री कमारीले, न तिम्रा गाईवस्तुले, न तिम्रा मूलढोकाहरूभित्र बस्ने तिम्रो परदेशीले; किनकि छ दिनमा परमप्रभुले आकाश, पृथ्वी, समुद्र र तिनमा भएका सबै थोकहरू बनाउनुभयो, र सातौं दिनमा विश्राम लिनुभयो; यसैकारण परमप्रभुले विश्रामदिनलाई आशिष दिनुभयो र यसलाई पवित्र तुल्याउनुभयो ।"

प्रस्थान २०:८-११ ।

प्रश्न ५८. चौथो आज्ञामा भएको आधिकारिक दाबी के हो ?

उत्तर: चौथो आज्ञाले हामीलाई परमेश्वरले स्थापित गर्नुभएको आदेश विशेष गरी सातौं दिनलाई विश्राम भनेर तोक्नुभयो ।

व्यवस्था ५:१२-१४ ।

प्रश्न ५९. हप्ताको कुन दिन परमेश्वरले विश्राम दिन भनेर तोक्नुभयो ?

उत्तर: संसारको सुरुदेखि ख्रीष्टको पुनरुत्थानसम्म परमेश्वरले हप्ताको सातौं दिनलाई विश्राम भनेर तोक्नुभयो । ख्रीष्टको पुनरुत्थानदेखि संसारको अन्त्यसम्म हप्ताको आइतबार ख्रीष्टियन विश्राम दिन हो ।

उत्पत्ति २:२-३; १ कोरिन्थी १६:१-२; प्रेरित २०:७ ।

प्रश्न ६०. हामी विश्रामलाई कसरी पवित्र राख्छौं ?

उत्तर: सधैं गर्ने संसारिक कामकाज अथवा मोजमज्जादेखि छुट्टै रहेर हामी विश्राम दिन पवित्र राख्छौं । अत्यावश्यक वा दयाको कार्यबाहेक विश्रामको दिन पूरै समय सामूहिक र एकान्तमा परमेश्वरको आराधनामा बिताउनुपर्छ ।

प्रस्थान २०:८, प्रस्थान २०:१०; प्रस्थान १६:२५-२८; नेहेम्याह १३:१५-१९, नेहेम्याह १३:२१-२२; लुका ४:१६; प्रेरित २०:७; भजनसंग्रह ९२; यशैया ६६:२३; मत्ती १२:१-१३ ।

प्रश्न ६१. चौथो आज्ञा के निषेध गर्छ ?

उत्तर: चौथो आज्ञाले हामीले गर्नुपर्ने काम नगरी वा लापर्वाहीसाथ गरी, विश्राम दिनमा अल्छी गरी समय खेर फाल्नु, सोचाइमा, बोलाइमा, मोजमज्जामा र संसारिक काम गराइमा कुनै पाप काम गर्न निषेध गर्छ ।

इजकिएल २२:२६; अमोस ८:५; मलाकी १:१३; प्रेरित २०:७, प्रेरित २०:९; इजकिएल २३:३८; यर्मिया १७:२४-२६; यशैया ५८:१३ ।

प्रश्न ६२. चौथो आज्ञाको कारण के हो ?

उत्तर: चौथो आज्ञाका कारणहरू : परमेश्वरले हामीलाई हाम्रो काम गर्न ६ दिन दिनुभएको छ । उहाँले सातौँ दिनलाई आफ्नो लागि छुट्टयाउनुभएको छ । उहाँ आफैँले उदाहरण दिनुभएर विश्राम दिनलाई आशिष् दिनुभयो ।

प्रस्थान २०:९, प्रस्थान २०:११ ।

प्रश्न ६३. पाँचौँ आज्ञामा के भनिएको छ ?

उत्तर: पाँचौँ आज्ञा : "तैले आफ्नो बाबु र आमालाई मान, इज्जत गर्नु जुन भूमि तेरो ईश्वर यहोवेले तँलाई दिनुहुन्छ त्यहाँ तेरो आयु बढोस् ।"

प्रस्थान २०:१२ ।

प्रश्न ६४. पाँचौँ आज्ञाले के माग गरेको छ ?

उत्तर: पाँचौँ आज्ञाले आफूभन्दा साना, ठुला र बराबरका सबैप्रति आदर गर्नु अथवा अरूहरूसँगको हाम्रो सम्बन्ध असल राख्ने र आदरपूर्ण व्यवहार गर्ने माग गरेको छ ।

एफेसी ५:२१; १ पत्रुस २:१७; रोमी १२:१० ।

प्रश्न ६५. पाँचौँ आज्ञाले के निषेध गर्छ ?

उत्तर: पाँचौँ आज्ञाले अरूहरूसँगको हाम्रो सम्बन्धमा आदर नगरी दुर्व्यवहार गर्न निषेध गर्दछ ।

मत्ती १५:४-६; इजकिएल ३४:२-४; रोमी १३:८ ।

प्रश्न ६६. पाँचौँ आज्ञाको उद्देश्य के हो ?

उत्तर: पाँचौँ आज्ञाको उद्देश्य उहाँको आज्ञा पालन गर्ने व्यक्तिको दीर्घायु र उन्नतिको प्रतिज्ञा हो, जसबाट परमेश्वरको महिमा र आज्ञा पालन गर्नेको भलाइ होस् ।

व्यवस्था ५:१६; एफेसी ६:२-३ ।

प्रश्न ६७. छैठौँ आज्ञा के हो ?

उत्तर: छैठौँ आज्ञा :- "तैले हत्यानगर ।"

प्रस्थान २०:१३ ।

प्रश्न ६८. छैठौँ आज्ञाले के माग गर्छ ?

उत्तर: छैठौँ आज्ञाले आफ्नो र अरूको प्राणको रक्षाको लागि उचित नियम बनाउने माग गर्छ ।

एफेसी ५:२८-२९; १ राजा १८:४ ।

प्रश्न ६९. छैठौँ आज्ञाले के निषेध गर्दछ ?

उत्तर: आफ्नो वा अरूको प्राण अन्यायपूर्वक लिन तथा कसैको हत्या र आत्महत्या हुन दिन निषेध गर्छ ।

प्रेरित १६:२८; उत्पत्ति ९:६ ।

प्रश्न ७०. सातौँ आज्ञाले के भन्छ ?

उत्तर: सातौँ आज्ञा : "तैले व्यभिचार नगर ।"

प्रस्थान २०:१४ ।

प्रश्न ७१. सातौँ आज्ञाले के माग गरेको छ ?

उत्तर: सातौँ आज्ञाले हामी हरेकले आफैँलाई हृदय, बोली र व्यवहारमा व्यभिचारबाट टाढा राख्ने माग गर्छ ।

१ कोरिन्थी ७:२-३, १ कोरिन्थी ७:५, १ कोरिन्थी ७:३४, १ कोरिन्थी ७:३६; कलस्सी ४:६; १ पत्रुस ३:२ ।

प्रश्न ७२. सातौँ आज्ञाले के निषेध गर्दछ ?

उत्तर: सातौँ आज्ञाले कुनै पनि व्यभिचारी विचार बोली वा काम गरेर अशुद्ध हुन निषेध गर्दछ ।

मत्ती १५:१९; मत्ती ५:२८; एफेसी ५:३-४ ।

प्रश्न ७३. आठौँ आज्ञाले के भन्छ ?

उत्तर: आठौँ आज्ञा :- "तैले चोरी नगर।"

प्रस्थान २०:१५ ।

प्रश्न ७४. आठौँ आज्ञाले के आदेश दिएको छ ?

उत्तर: आठौँ आज्ञाले हामीलाई हाम्रो वा अरूहरूको धन र सम्पत्ति न्यायपूर्वक कमाउँदै बढाउन आदेश दिन्छ ।

उत्पत्ति ३०:३०; १ तिमोथी ५:८; लेवी २५:३५; व्यवस्था २२:१-५; प्रस्थान २३:४-५; उत्पत्ति ४७:१४, उत्पत्ति ४७:२० ।

प्रश्न ७५. आठौँ आज्ञाले के निषेध गर्दछ ?

उत्तर: आठौँ आज्ञाले हामीले अरूबाट र अरूले हामीबाट पैसा वा सम्पत्ति अन्यायपूर्वक लिन र दिन निषेध गर्दछ ।

हितोपदेश २१:१७; हितोपदेश २३:२०-२१; हितोपदेश २८:१९; एफेसी ४:२८ ।

प्रश्न ७६. नवौँ आज्ञाले के भन्छ ?

उत्तर: नवौँ आज्ञा : "तैले आफ्नो छिमेकीको विरुद्धमा झूटो साक्षी नदे ।"

प्रस्थान २०:१६ ।

प्रश्न ७७. नवौँ आज्ञाले के आदेश दिएको छ ?

उत्तर: नवौँ आज्ञाले हामीलाई विशेष गरी साक्षी दिँदा सत्य बोलेर आफ्नो वा अरूको मान र इज्जत कायम राख्न आदेश दिएको छ ।

जकरिया ८:१६; ३ युहन्ना १:१२; हितोपदेश १४:५; हितोपदेश १४:२५ ।

प्रश्न ७८. नवौँ आज्ञाले के निषेध गर्दछ ?

उत्तर: नवौँ आज्ञाले सत्यलाई बझाएर अरूको इज्जतको हानि गर्न निषेध गर्दछ ।

१ शमुएल १७:२८; लेवी १९:१६; भजनसंग्रह १५:३ ।

प्रश्न ७९. दश आज्ञाले के भन्छ ?

उत्तर: दश आज्ञा : "तिमीले आफ्नो छिमेकीको घरको लालच नगर्नु, तिमीले आफ्नो छिमेकीकी स्वास्नीको लालच नगर्नु; न ता उसको कमारा, न उसकी कमारी, न उसको गोरु, न उसको गधा, न ता आफ्नो छिमेकीको कुनै थोकको लालच गर्नु!"

प्रस्थान २०:१७ ।

प्रश्न ८०. दश आज्ञाले के माग गरेको छ ?

उत्तर: दश आज्ञाले आफ्नो जीवनस्तर जस्तो छ त्यसमा पूर्णरूपले सन्तुष्ट हुन र अरुको सम्पत्तिप्रति उचित प्रेमपूर्वक आदर गर्ने माग गरेको छ ।

हिब्रू १३:५; १ तिमोथी ६:६; अय्युब १३:२९; रोमी १२:१५; १ तिमोथी १:५; १ कोरिन्थी १३:४-७ ।

प्रश्न ८१. दश आज्ञाले के निषेध गर्दछ ?

उत्तर: दशौँ आज्ञाले आफूसँग जे छ, त्यसैमा असन्तुष्ट हुन, अरुको सफलतामा दुःखी भएर ईर्ष्या गर्न र अरुको चीजबीजको अनुचित चाहना गर्न निषेध गर्दछ ।

१ राजा २१:४; एस्तर ५:१३; १ कोरिन्थी १०:१०; गलाती ५:२६; याकुब ३:१४, याकुब ३:१६; रोमी ७:७-८; रोमी १३:९; व्यवस्था ५:२१ ।

प्रश्न ८२. के कसैले परमेश्वरका आज्ञाहरू पूर्णरूपले पालन गर्न सक्दछ ?

उत्तर: मानिसको पतन भएदेखि साधारण मानिसले कहिले पनि यो जीवनमा परमेश्वरको आज्ञाहरू पूर्णरूपले पालन गर्न सक्दैन । दिन प्रतिदिनको आफ्नो विचार, बोली र कामहरूमा उहाँको आज्ञा भंग गरिरहेको हुन्छ ।

उपदेशक ७:२०; १ युहन्ना १:८, १ युहन्ना १:१०; गलाती ५:१७; उत्पत्ति ६:५; उत्पत्ति ८:२१; रोमी ३:१-२१; याकुब ३:२-१३ ।

प्रश्न ८३. के सबै पाप उत्तिकै खराब छन् ?

उत्तर: परमेश्वरको नजरमा कुनै पाप अत्यन्तै खराब हुन्छ किनभने त्यस पापको परिणाम अत्यन्त हानिकारक हुन्छ ।

इजकिएल ८:६, इजकिएल ८:१३, इजकिएल ८:१५; १ युहन्ना ५:१६; भजनसंग्रह ७८:१७, भजनसंग्रह ७८:३२, भजनसंग्रह ७८:५६ ।

प्रश्न ८४. हरेक पाप केको भागीदार हुन्छ ?

उत्तर: यो जीवनमा र आउनेवाला जीवनमा हरेक पाप परमेश्वरको क्रोध र श्रापको भागीदार हुन्छ ।

एफेसी ५:६; गलाती ३:१०; विलाप ३:३९; मत्ती २५:४१ ।

प्रश्न ८५. पापको दण्डबाट जोगिनलाई परमेश्वरले हामीबाट के माग गर्नुभएको छ ?

उत्तर: येशु ख्रीष्टमा विश्वास, पश्चातापी जीवन, ख्रीष्टले उद्धारको निम्ति प्रयोग गरी हामीमा लागु गर्नुभएका सम्पूर्ण प्रत्यक्ष बाहिरी माध्यमहरूको लगनशील अभ्यास गर्ने काम नै पापको दण्डबाट जोगिनलाई परमेश्वरले हामीबाट माग गर्नुभएको छ ।

प्रेरित २०:२१; हितोपदेश २:१-५; हितोपदेश ८:३३-३६; यशैया ५५:३ ।

प्रश्न ८६. येशू ख्रीष्टमा विश्वास भनेको के हो ?

उत्तर: सुसमाचारमा हामीलाई दिनुभएअनुसार येशु ख्रीष्ट हामीलाई बचाउने अनुग्रह हुनुहुन्छ । जसद्वारा हामीले उद्धार पाउँदछौँ र हामी उहाँमा मात्र उद्धारको लागि निर्भर रहन सक्दछौँ ।

हिब्रू १०:३९; युहन्ना १:१२; यशैया २६:३-४; फिलिप्पी ३:९; गलाती २:१६ ।

प्रश्न ८७. पश्चाताप गरेर जीवनमा आउनु भनेको के हो ?

उत्तर: पश्चाताप गरेर जीवनमा आउनु भनेको परमेश्वरको विशेष वरदान हो, जो उहाँले हामीहरूलाई दिनुभएको विश्वास गर्ने शक्ति हो। परमेश्वरले ख्रीष्टमा दिनुभएको दयालाई बुझेर पापमय परिस्थितिलाई थाहा पाएपछि यसप्रति दुःखी र घृणा गर्दै परमेश्वरको आज्ञा पालन गर्न पूर्ण संकल्प र प्रयत्न गर्ने निर्णय गर्दै परमेश्वरतर्फ फर्कनु हो । यसलाई नै बचाउने विश्वास भनिन्छ ।

प्रेरित ११:१८; प्रेरित २:३७-३८; योएल २:१२; यर्मिया ३:२२; यर्मिया ३१:१८-१९; इजकिएल ३६:३१;
२ कोरिन्थी ७:११; यसैया १:१६-१७ ।

प्रश्न ८८. येशू ख्रीष्टले हामीप्रति उद्धारको फाइदा पुन्याउनुहुने साधारण बाहिरी माध्यमहरू कुन-कुन हुन् ?

उत्तर: येशू ख्रीष्टले हामीप्रति उद्धारको फाइदा पुन्याउनुहुने साधारण बाहिरी माध्यमहरू उहाँको नियमहरू हुन्, विशेषगरी परमेश्वरको वचन, पवित्र - विधिहरू अनि प्रार्थना हुन् । उहाँका चुनिएकाहरूको मुक्तिको लागि यी सबै सक्रिय पारिएका हुन्छन् ।

मत्ती २८:१९-२०; प्रेरित २:४२, प्रेरित २:४६-४७ ।

प्रश्न ८९. उद्धारको लागि वचनलाई के कुराले प्रभावशाली बनाउँछ ?

उत्तर: परमेश्वरको आत्माले वचन पढाइ र अझ प्रचारलाई प्रभावशाली बनाउँछ, जसबाट पापीहरूले विश्वास गर्न सक्छन् र परिवर्तित हुन्छन् । परमेश्वरको आत्माले उनीहरूलाई आनन्द र पवित्रतामा विकास गर्दै विश्वासद्वारा मुक्तिसम्म पुन्याउनुहुन्छ ।

नेहेम्याह ८:८; १ कोरिन्थी १४:२४-२५; प्रेरित २६:१८; भजनसंग्रह १९:८; प्रेरित २०:३२; रोमी १५:४;
२ तिमोथी ३:१५-१७; रोमी १०:१३-१७; रोमी १:१६ ।

प्रश्न ९०. वचन मुक्तिको लागि प्रभावशाली हुन हामीले कसरी पढ्नु र सुन्नुपर्छ ?

उत्तर: मुक्तिको लागि वचन प्रभावशाली हुन हामी आफैं तयार भई ध्यान लगाएर सुन्नुपर्छ, राम्ररी बुझ्न पार्थना गर्नुपर्छ । त्यसलाई विश्वास र प्रेमसाथ ग्रहण गरेर हृदयमा राखी व्यवहारमा ल्याउनुपर्छ ।

हितोपदेश ८:३४; १ पत्रुस २:१-२; भजनसंग्रह ११९:१८; हिब्रू ४:२; २ थेसलोनिकी २:१०; भजनसंग्रह ११९:११; लुका ८:१५; याकुब १:२५ ।

प्रश्न ९१. पवित्र - विधिहरू कसरी उद्धारका प्रभावशाली माध्यम हुन्छन् ?

उत्तर: पवित्र - विधिहरूमा अथवा विधिहरू परिचालनमा विशेष शक्ति भएकोले उद्धारको माध्यम प्रभावशाली भएको होइन तर जसले ती विधिहरू विश्वाससहित अपनाउँछन्, तिनीहरूमा ख्रीष्टको आशिष र पवित्र आत्माको सामर्थ्य हुने भएकोले पवित्र - विधिहरू उद्धारको प्रभावशाली माध्यम हुन्छन् ।

१ पत्रुस ३:२१; मत्ती ३:११; १ कोरिन्थी ३:६-७; १ कोरिन्थी १२:१३ ।

प्रश्न ९२. पवित्र - विधिहरू के हो ?

उत्तर: पवित्र - विधिहरू ख्रीष्टले स्थापित गर्नुभएको पवित्र व्यवस्था हो । यसले ख्रीष्ट र नयाँ करारका फाइदाहरूको प्रतिनिधित्व गर्दछ, छाप लगाउँछ र भौतिक क्रियाद्वारा विश्वासीहरूले ख्रीष्टको व्यवस्था उपयोग गर्न दिन्छ ।

उत्पत्ति १७:७, उत्पत्ति १७:१०; प्रस्थान १२; १ कोरिन्थी ११:२३, १ कोरिन्थी ११:२६ ।

प्रश्न ९३. नयाँ करार पवित्र - विधिहरू कुन कुन हुन् ?

उत्तर: नयाँ करारका पवित्र - विधिहरू बप्तिस्मा र प्रभुभोज हुन् ।

मत्ती २८:१९; मत्ती २६:२६-२८ ।

प्रश्न ९४. बप्तिस्मा भनेको के हो ?

उत्तर: बप्तिस्मा पिता, पुत्र र पवित्र आत्माको नाउँमा पानीले धुने विधि हो । यो हामी ख्रीष्टसँग जोडिएको छाप र प्रतीक हो । यसबाट हामीले अनुग्रहको करारको फाइदाहरू पाउँछौं र हामी ख्रीष्टसँग जोडिन्छौं ।

मत्ती २८:१९; रोमी ६:४; गलाती ३:२७ ।

प्रश्न ९५ बप्तिस्मा कसलाई दिइन्छ ?

उत्तर: जब कसैले खुल्लमखुला प्रभु खीष्ट र उहाँका आज्ञामा विश्वास राख्छ र उहाँको आज्ञा पालन गर्छु भनी स्वीकार गरेर मण्डलीको सदस्य बन्न तत्पर हुन्छ, तब मात्र बप्तिस्मा दिन सकिन्छ, तर मण्डलीको विश्वासीको बालबालिकाहरूलाई उनीहरूका ख्रीष्टीय मातापिता वा अभिभावकले ख्रीष्टको आज्ञाबमोजिम शिक्षा दिने, हुर्काउने बाचा गरेमा बप्तिस्मा दिन सकिन्छ ।

प्रेरित ८:३६-३७; प्रेरित २:३८-३९; उत्पत्ति १७:१०, कलस्सी २:११-१२; १ कोरिन्थी ७:१४ ।

प्रश्न ९६. प्रभुभोज के हो ?

उत्तर: प्रभुभोज ख्रीष्टको आदेश अनुसार उहाँको मृत्युको घोषणा गर्न रोटी र दाखरस दिइने र लिइने पवित्र विधि हो । जसले उचित ढंगमा प्रभुभोज लिन्छ, शरीरमा होइन तर विश्वासद्वारा उहाँको देह र रगतको सबै फाइदाहरूमा सहभागी हुन्छ र अनुग्रहमा आत्मिक रूपले बलियो हुँदै र बढ्दै जान्छ ।

१ कोरिन्थी ११:२३-२६; १ कोरिन्थी १०:१६ ।

प्रश्न ९७. प्रभुभोज कसरी उचित ढंगमा लिन सकिन्छ ?

उत्तर: प्रभुभोज उचित अर्थमा लिन प्रभुको शरीरलाई चिनेको छ कि छैन, हामीमा येशू ख्रीष्टप्रति विश्वास, उहाँको मृत्यु हाम्रो कारणले भएकोमा पश्चाताप, परमेश्वरप्रति प्रेम र परमेश्वरको आज्ञा पालन भएको छ कि छैन, आफैँलाई जाँचुपर्छ । अन्यथा हामीले अनुचित रूपमा रोटी खानु र दाखरस पिउनुले आफैँमाथि दण्ड ल्याउँछ ।

१ कोरिन्थी ११:२८-२९; २ कोरिन्थी १३:५; १ कोरिन्थी ११:३१ १ कोरिन्थी १०:१६-१७; १ कोरिन्थी ५:७-८ ।

प्रश्न ९८. प्रार्थना भनेको के हो ?

उत्तर: प्रार्थना भनेको आफ्नो पापलाई स्वीकार्दै उहाँको अनुग्रहको लागि धन्यवाद चढाउँदै ख्रीष्टको नाउँमा उहाँको इच्छाअनुसार आफ्ना बिन्तीहरू प्रस्तुत गर्नु हो ।

भजनसंग्रह ६२:८; १ युहन्ना ५:१४; युहन्ना १६:२३; भजनसंग्रह ३२:५-६; दानिएल ९:४; फिलिप्पी ४:६ ।

प्रश्न ९९. परमेश्वरको कसरी प्रार्थना गर्न निर्देशन दिनुहुन्छ ?

उत्तर: सम्पूर्णरूपमा परमेश्वरको वचनद्वारा तर विशेष गरि ख्रीष्टले आफ्ना चेलाहरूलाई सिकाउनुभएको "प्रभुको प्रार्थना" द्वारा परमेश्वरले प्रार्थना गर्ने निर्देशन दिनुहुन्छ । आफ्ना बिन्तीहरू प्रस्तुत गर्नु हो ।

१ युहन्ना ५:१४; मत्ती ६:९-१३, लुका ११:२-४ ।

प्रश्न १००. प्रभुको प्रार्थनाको थालनीले हामीलाई के सिकाउँछ ?

उत्तर: प्रभुको प्रार्थनाको थालनीले (हे हाम्रा स्वर्गमा हुनुहुने पिता ...) बालकहरू आफ्ना योग्य र सहायता गर्न उत्सुक पिताकहाँ गए पूर्ण विश्वास र पवित्र भक्तिसाथ परमेश्वरको नजिक जानु र हामीले अरूसँग मिलेर साथै अरूको लागि पनि प्रार्थना गर्न सिकाउँछ ।

मत्ती ६:९; रोमी ८:१५; लुका ११:१३; प्रेरित १२:५; १ तिमोथी २:१-२ ।

प्रश्न १०१. प्रार्थनाको पहिलो बिन्ती के छ ?

उत्तर: पहिलो बिन्ती (तपाईंको नाउँ पवित्र गरियोस्) मा परमेश्वर सबै कुरामा स्वयं प्रकट हुनुभइ सबै थोक उहाँकै महिमाकै निम्ति काम गर्नुहुन्छ । ती सबमा हामी र अरूहरूलाई उहाँलाई नै महिमा दिन सहायता गरून् भन्ने प्रार्थना छ ।

मत्ती ६:९; भजनसंग्रह ६७:२-३; भजनसंग्रह ८३ ।

प्रश्न १०२. दोस्रो बिन्तीमा हामी के को लागि प्रार्थना गर्छौं ?

उत्तर: दोस्रो बिन्ती (तपाईंको राज्य आओस्) मा शैतानको राज्य नष्ट होस्, अनुग्रहको राज्य फैलिंदै जाओस् र हामी र अरू त्यसभित्र रहेर उहाँको महिमाको राज्य चाँडै आओस् भनी प्रार्थना गर्छौं ।

मत्ती ६:१०; भजनसंग्रह ६८:१, भजनसंग्रह ६८:१८; प्रकाश १२:१०-११; २ थेसलोनिकी ३:१; रोमी १०:१; युहन्ना १७:१, युहन्ना १७:२०; प्रकाश २२:२० ।

प्रश्न १०३. तेस्रो बिन्तीमा हामी के को लागि प्रार्थना गर्छौं ?

उत्तर: तेस्रो बिन्ती (तपाईंको इच्छा स्वर्गमा झैँ यस पृथ्वीमा पूरा होस्) मा हामीले परमेश्वरको अनुग्रहमा उहाँले हामीलाई उहाँको इच्छामा योग्य भई उहाँको इच्छा बुझ्ने इच्छुक, आज्ञाकारी र समर्पित हो भनी प्रार्थना गर्छौं । स्वर्गदूतहरूले पनि त्यसरी नै प्रार्थना गर्दछन् ।

मत्ती ६:१०; भजनसंग्रह ६७; भजनसंग्रह ११९:३६; मत्ती २६:३९; २ शमुएल १५:२५; अय्युब १:२१; भजनसंग्रह १०३:२०-२१ ।

प्रश्न १०४. चौथो बिन्तीमा हामी के का लागि प्रार्थना गर्छौं ?

उत्तर: चौथो बिन्ती (हामीहरूको दिनभरिको रोटि आज हामीलाई दिनुहोस्) मा हामीले यो जीवनमा परमेश्वरको अमूल्य उपहारको रूपमा असल आत्मिक कुराहरू पर्याप्त मात्रामा पाऊँ र हामी उहाँको आशिष् उपभोग गर्न पाऊँ भनी प्रार्थना गर्छौं ।

मत्ती ६:११; हितोपदेश ३०:८-९; उत्पत्ति २८:२०; १ तिमोथी ४:४-५ ।

प्रश्न १०५. पाँचौँ बिन्तीमा हामी के को लागि प्रार्थना गर्छौं ?

उत्तर: पाँचौँ बिन्ती (हामीहरूका अपराध क्षमा गर्नुहोस् जसरी हामीहरूले पनि आफ्ना अपराधीहरूलाई क्षमा गरेका छौं) ले परमेश्वरको अनुग्रहले प्रोत्साहित गराएर हामीले अरूलाई साँचो क्षमा गर्न सम्भव पार्छ । ख्रीष्टको कारण परमेश्वरले

हाम्रा सबै पाप क्षमा गरिदिनुहोस् भनी प्रार्थना गर्छौं । यसको साथै हामी विरुद्ध अपराध गर्नेलाई हामीले क्षमा गरिसकेको आश्वासन दोहोर्‍याउँछौं ।

मत्ती ६:१२; भजनसंग्रह ५१:१-२; भजनसंग्रह ५१:७, भजनसंग्रह ५१:९; दानिएल ९:१७-१९; लुका ११:४; मत्ती १८:३५ ।

प्रश्न १०६. छैठौँ बिन्तीमा हामी के का लागि प्रार्थना गर्छौं ?

उत्तर: छैठौँ बिन्ती (हामीहरूलाई परीक्षामा नल्याउनुहोस् ; तर हामीहरूलाई दुष्टदेखि बचाउनुहोस्) मा पाप गर्न लगाउने परिस्थितिबाट हामीहरूलाई अलग राख् र यस्तो परिस्थितिमा परमेश्वरले सहायता गर्नुभएको होस् र बचाउनुभएको होस् भनी प्रार्थना गर्छौं ।

मत्ती ६:१२; मत्ती २६:४१; २ कोरिन्थी १२:७-८ ।

प्रश्न १०७. प्रभुको प्रार्थनाको अन्तिम भागले हामीलाई के सिकाउँछ ?

उत्तर: प्रभुको प्रार्थनाको अन्तिम भाग (राज्य, पराक्रम र महिमा सधैं तपाईंकै हुन्) ले परमेश्वर हाम्रो प्रार्थनामा सहभागी हुनुहुन्छ भनी प्रोत्साहित हुन र राज्य, पराक्रम र महिमा उहाँकै हो भनी प्रशंसा गर्न सिकाउँछ । हाम्रो बिन्ती सुनुवाइ भइरहेको निश्चयता देखाउन हामी 'आमेन्' भन्छौं ।

मत्ती ६:१३; दानिएल ९:४-९, दानिएल ९:१६-१९; १ इतिहास २९:१०-१३; १ कोरिन्थी १४:१६; प्रकाश २२:२०-२१ ।

"वेस्टमिन्स्टर सभाका दिव्य विद्वानरूले तयार पारेको हाम्रो आफ्नै धार्मिक प्रश्नोत्तर, अरू कुनै पनि भन्दा क्रिश्चियन सत्यको धेरै सटीक र व्यापक कथन हो। डा. स्याफ भन्छन्, 'यो प्रोटेस्टेन्टवादका तीन विशिष्ट धार्मिक प्रश्नोत्तरमध्ये एक हो जुन समयको अन्त्यसम्म रहने सम्भावना छ। यो क्षमता र प्रभावमा लुथर र हेडलबर्ग धार्मिक प्रश्नोत्तर सँग पूर्ण रूपमा बराबर छ, यसले स्पष्टता र सावधानीपूर्वक शब्दहरूमा उनीहरूलाई उछिनेको छ...' रिचर्ड बक्सटरले यसलाई 'मैले देखेको सबैभन्दा उत्कृष्ट धार्मिक प्रश्नोत्तर, ईसाई विश्वास र सिद्धान्तको सबैभन्दा उत्कृष्ट योग' भने र यो शिक्षकहरूको कटटरवादको प्रयास गर्नको लागि उपयुक्त परीक्षण हो।' यो अरूहरू जस्तै पाठहरूको परम्परागत समूह, धर्म, दश आज्ञाहरू, र प्रभुको प्रार्थनामा आधारित छ, जुन सबै चर्च धार्मिक प्रश्नोत्तरहरूमा साझा छ।" ए. ए. होज

"हाम्रो हातमा सत्यको वचन छ, र ईश्वरीय सत्यहरूको धेरै पद्धतिगत प्रणालीहरू छन्, जसमध्ये वेस्टमिन्स्टरको र आदरनिय दिव्य सभा द्वारा रचना गरिएको छोटो धार्मिक प्रश्नोत्तरमाला, सोलेम लीग र करारको एक भागको रूपमा छ जुन तीन राष्ट्रहरू बीच अभिप्रेत एकरूपता र योग्यका रूपमा प्रमुख मानिन्छ।" थोमस बोस्टन

"सभाको छोटो धार्मिक प्रश्नोत्तरमाला लामो समयसम्म र न्यायसंगत धार्मिक ज्ञानको उत्कृष्ट संग्रहको रूपमा सम्मान गरिएको छ।" जोन व्हाइटक्रस

"तर ती सबै मध्ये, कुनै पनि कटटरवादी, पूर्णता र विधिको लागि सभाको योछोटो धार्मिक प्रश्नोत्तरमाला भन्दा उत्कृष्ट छैनन्।" जोन फ्लेवल

"छोटो धार्मिक प्रश्नोत्तरमाला ठिटो हुनु सार्थक छ। तिनीहरू बढेर पुरुष बन्छन्। र त्यो भन्दा राम्रो, तिनीहरू परमेश्वरका मानिसहरू हुनको लागि एकदमै उपयुक्त छन्।" बी. बी. वारफिल्ड



www.rtf-usa.com
rtfdirector@gmail.com